

కలాభ్యాం చూడాలంకృత శశికలాభ్యాం నిజతపః-
ఫలాభ్యాం భక్తేషు ప్రకటిత ఫలాభ్యాం భవతు మే ।
శివాభ్యాం అస్తోక త్రిభువన శివాభ్యాం హృది పునర్-
భవాభ్యాం ఆనంద స్ఫురద్-అనుభవాభ్యాం నతిరియం ॥ ౧॥

గలంతీ శమ్భో త్వచ్ఛరిత సరితః కిల్బిషరజో
దలంతీ ధీకుల్యా సరణిషు పతంతీ విజయతాం ।
దిశంతీ సమ్సార-భ్రమణ పరితాపోపశమనం
వసంతీ మచ్ఛేతో హృదభువి శివానందలహరీ ॥ ౨॥

త్రయీవేద్యం హృద్యం త్రిపురహారం ఆద్యం త్రినయనం
జటాభారోదారం చలదురగ-హారం మృగధరం ।
మహాదేవం దేవం మయి సదయభావం పశుపతిం
చిదాలంబం సాంబం శివం అతివిడంబం హృది భజే ॥ ౩॥

సహస్రం వర్తంతే జగతి విబుధాః క్షుద్ర-ఫలదా
న మన్యే స్వప్నీ వా తదనుసరణం తత్కృత-ఫలం ।
హరి బ్రహ్మాదీనాం-అపి నికటభాజాం అసులభం
చిరం యాచే శమ్భో తవ పదామ్భోజ భజనం ॥ ౪॥

స్మృతౌ శాస్త్రే వైద్యే శకున కవితా గాన ఫణితౌ
పురాణే మంత్రే వా స్తుతి నటన హాస్యేష్యచతురః ।

కథం రాజ్ఞాం ప్రీతిర్భవతి మయి కోహం పశుపతే
పశుం మాం సర్వజ్ఞ ప్రథిత కృపయా పాలయ విభో || ౧||

ఘటో వా మృత్పిండోప్యణురపి చ ధూమోగ్నిర్-అచలః
పటో వా తంతుర్వా పరిహరతి కిం ఘోరశమనం ।
వృథా కంఠక్షోభం వహసి తరసా తర్కవచసా
పదామ్బోజం శమ్బోర్-భజ పరమ-సౌఖ్యం వ్రజ సుధీః || ౬||

మనస్తే పాదాబ్జే నివసతు వచః స్తోత్ర ఫణితౌ
కరో చాభ్యర్చాయాం శ్మతిరపి కథాకర్ణన విధౌ ।
తవ ధ్యానే బుద్ధిః నయన యుగలం మూర్తి విభవే
పర-గ్రంథాన్ కైర్వా పరమశివ జానే పరం-అతః || ౭||

యథా బుద్ధిః శుక్తౌ రజతం-ఇతి కాచాశ్మని మణిః
జలే పైష్టి క్షీరం భవతి మృగత్యష్టాసు సలీలం ।
తథా దేవ భ్రాంత్యా భజతి భవదన్యం జడ-జనో
మహాదేవేశం త్వాం మనసి చ న మత్వా పశుపతే || ౮||

గభీరే కాసారే విశతి విజనే ఘోరవిపినే
విశాలే శైలే చ భ్రమతి కుసుమార్ద్రం జడ-మతిః ।
సమర్చ్యైకం చేతః సరసిజం-ఉమానాథ భవతే
సుఖేనావస్థాతుం జన ఇహ న జానాతి కిమహో || ౯||

నరత్వం దేవత్వం నగ వన మృగత్వం మశకతా

పశుత్వం కీటత్వం భవతు విహగత్వాది జననం ।
సదా త్వత్పాదాబ్జ స్మరణ పరమానంద లహరీ-
విహారాసక్తం చేద్-హృదయం ఇహ కిం తేన వపుషా ॥ ౧౦॥

వటుర్వా గేహీ వా యతిరపి జటీ వా తదితరో
నరో వా య: కశ్చిద్-భవతు భవ కిం తేన భవతి ।
యదీయం హృత్-పద్మం యది భవదధీనం పశుపతే
తదీయస్త్వం శమ్భో భవసి భవభారం చ వహసి ॥ ౧౧॥

గుహాయాం గేహీ వా బహిరపి వనే వాద్రి-శిఖరే
జలే వా వహ్నా వా వసతు వసతే: కిం వద ఫలం ।
సదా యస్యైవాంత: కరణం-అపి శమ్భో తవ పదే
స్థితం చేద్-యోగోసౌ స చ పరమయోగీ స చ సుఖీ ॥ ౧౨॥

అసారే సమ్సారే నిజ-భజన దూరే జడ-ధియా
భ్రమంతం మాం-అంధం పరమ కృపయా పాతుం ఉచితం ।
మదన్య: కో దీనస్తవ కృపణ రక్షాతి నిపుణ:
త్వదన్య: కో వా మే త్రిజగతి శరణ్య: పశుపతే ॥ ౧౩॥

ప్రభుస్-త్వం దీనానాం ఖలు పరమబంధు: పశుపతే
ప్రముఖ్యోహం తేషాం-అపి కిముత బంధుత్వం-అనయో: ।
త్వయైవ క్షంతవ్యా: శివ మదపరాధాశ్చ సకలా:
ప్రయత్నాత్ కర్తవ్యం మదవనం ఇయం బంధు సరణి: ॥ ౧౪॥

ఉపేక్షా నో చేత్ కిన్న హరసి భవద్ ధ్యాన విముఖాం
దురాశా భూయిష్టాం విధి-లిపిం అశక్తో యది భవాన్ ।
శిరస్తద్-వైధాత్రం న నఖలు సువృత్తం పశుపతే
కథం వా నిర్యత్నం కరనఖ ముఖేనైవ లులితం ॥ ౧౩॥

విరించిర్-దీర్ఘాయుర్-భవతు భవతా తత్పరశిరః
చతుష్కం సమ్రక్ష్యం స ఖలు భువి దైన్యం లిఖితవాన్ ।
విచారః కో వా మాం విశద కృపయా పాతి శివ తే
కటాక్ష వ్యాపారః స్వయం-అపి చ దీనావన పరః ॥ ౧౪॥

ఫలాద్వా పుణ్యానాం మయి కరుణయా వా త్వయి విభో
ప్రసన్నేపి స్వామిన్ భవదమల పాదాబ్జ యుగలం ।
కథం పశ్యేయం మాం స్థగయతి నమః సమ్భ్రమ జుషాం
నిలింపానాం శ్రేణిర్-నిజ-కనక మాణిక్య మకుటైః ॥ ౧౫॥

త్వమేకో లోకానాం పరమ-ఫలదో దివ్య పదవీం
వహంతస్-త్వన్మూలాం పునరపి భజంతే హరిముఖాః ।
కియద్వా దాక్షిణ్యం తవ శివ మదాశా చ కియతీ
కదా వా మద్రక్షాం వహసి కరుణా-పూరిత-దృశా ॥ ౧౬॥

దురాశా భూయిష్ఠే దురధిప గృహద్వార ఘటకే
దురంతే సమ్సారే దురిత నిలయే దుఃఖజనకే ।
మదాయాసం కిం న వ్యపనయసి కస్యోపకృతయే
వదేయం ప్రీతిశ్చేత్ తవ శివ కృతార్థాః ఖలు వయం ॥ ౧౭॥

సదా మోహాటవ్యాం చరతి యువతీనాం కుచ-గిరౌ
నటత్యాశా-శాఖాస్వటతి ఝటితి స్వైరం-అభితః ।
కపాలిన్ భిక్షో మే హృదయ-కపిం అత్యంత-చపలం
దృఢం భక్త్యా బద్ధ్యా శివ భవదధీనం కురు విభో ॥ ౨౦॥

దృతి-స్తమ్భాధారాం దృఢగుణ-నిబద్ధాం సగమనాం
విచిత్రాం పద్మాఢ్యాం ప్రతి-దివస సన్మార్గ-ఘటితాం ।
స్మరారే మచ్ఛేతః-స్ఫుట-పట-కుటీం ప్రాప్య విశదాం
జయ స్వామిన్ శక్త్యా సహ శివగణైః సేవిత విభో ॥ ౨౧॥

ప్రలోభాద్వైర్-అర్థాహరణ పరతంత్రో ధని గృహే
ప్రవేశోద్యుక్తస్సన్ భ్రమతి బహుధా తస్కరపతే ।
ఇమం చేతశ్చోరం కథం-ఇహ సహే శంకర విభో
తవాదీనం కృత్వా మయి నిరపరాధే కురు కృపాం ॥ ౨౨॥

కరోమి త్వత్-పూజాం సపది సుఖదో మే భవ విభో
విధిత్వం విష్ణుత్వం దిశసి ఖలు తస్యాః ఫలమితి ।
పునశ్చ త్వాం ద్రష్టుం దివి భువి వహన్ పక్షి మృగతాం-
అదృష్ట్వా తత్త్వేదం కథమిహ సహే శంకర విభో ॥ ౨౩॥

కదా వా కైలాసే కనక-మణి-సౌధే సహగణైః-
వసన్ శమ్భోరగ్రే స్ఫుట-ఘటిత-మూర్ధాంజలిపుటః ।
విభో సాంబ స్వామిన్ పరమశివ పాహీతి నిగదన్

విధాత్యూణాం కల్పాన్ క్షణం-ఇవ వినేష్యామి సుఖతః ॥ ౨౪॥

స్తవైర్-బ్రహ్మాదీనాం జయజయ వచోభిర్-నియమినాం
గణానాం కేలీభిర్-మదకల-మహౌకాక్షస్య కకుది ।
స్థితం నీలగ్రీవం త్రినయనం-ఉమాశ్లేష్ట-వపుషం
కదా త్వాం పశ్యేయం కర-ధృత-మృగం ఖండపరశుం ॥ ౨౫॥

కదా వా త్వాం దృష్ట్వా గిరిశ తవ భవ్యాంఘ్రి-యుగలం
గృహీత్వా హస్తాభ్యాం శిరసి నయనే వక్షసి వహన్ ।
సమాశ్లేష్యాఘ్రాయ స్ఫుట జలజ-గంధాన్ పరిమలాన్
అలభ్యాం బ్రహ్మద్వైర్-ముదం-అనుభవిష్యామి హృదయే ॥ ౨౬॥

కరస్థే హేమాద్రౌ గిరిశ నికటస్థే ధనపతౌ
గృహస్థే స్వర్భూజామర సురభి చింతామణి-గణే ।
శిరస్థే శీతామ్నో చరణ-యుగలస్థేఖిల-శుభే
కమర్థం దాస్యేహం భవతు భవదర్థం మమ మనః ॥ ౨౭॥

సారూప్యం తవ పూజనే శివ మహాదేవేతి సంకీర్తనే
సామీప్యం శివభక్తి దుర్యజనతా సాంగత్య సమ్భాషణే ।
సాలోక్యం చ చరాచరాత్మక తను ధ్యానే భవానీపతే
సాయుజ్యం మమ-సిద్ధం-అత్ర-భవతి స్వామిన్ కృతార్థోస్మ్యహం ॥ ౨౮॥

త్వత్పాదాంబుజం-అర్చయామి పరమం త్వాం చింతయామ్యన్వహం
త్వామీశం శరణం వ్రజామి వచసా త్వామేవ యాచే విభో ।

వీక్షాం మే దిశ చాక్షుషీం సకరుణాం దివ్యైశ్చిరం ప్రార్థితాం
శమ్భో లోకగురో మదీయ-మనసన్-సౌఖ్యోపదేశం కురు ॥ ౨౯॥

వస్త్రోద్ధృత-విధౌ సహస్ర-కరతా పుష్పార్చనే విష్ణుతా
గంధే గంధ-వహాత్మతాన్న-పచనే బర్హిర్-ముఖాధ్యక్షతా ।
పాత్రే కాంచన గర్భతాస్తి మయి చేద్-బాలేందు-చూడామణే
శుశ్రూషాం కరవాణి తే పశుపతే స్వామిన్ త్రిలోకీ-గురో ॥ ౩౦॥

నాలం వా పరమోపకారకం ఇదం త్వేకం పశూనాం పతే
పశ్యన్ కుక్షి-గతాన్ చరాచర-గణాన్ బాహ్యస్థితాన్ రక్షితుం ।
సర్వామర్త్య-పలాయనోషధం అతి-జ్వాలాకరం భీకరం
నిక్షిప్తం గరలం గలే న గిలితం నోద్గీర్ణం-ఏవ త్వయా ॥ ౩౧॥

జ్వాలోగ్రస్-సకలామరాతి-భయదః క్షేలః కథం వా త్వయా
దృష్టః కించ కరే దృతః కరతలే కిం పక్వ-జంబూఫలం ।
జిహ్వాయాం నిహితశ్చ సిద్ధ-ఘటికా వా కంఠ-దేశే భృతః
కింతే నీలమణిర్-విభూషణం-అయం శమ్భో మహాత్మన్ వద ॥ ౩౨॥

నాలం వా సకృదేవ దేవ భవతస్-సేవా నతిర్వా నుతిః
పూజా వా స్మరణం కథా-శ్రవణం-అప్యాలోకనం మాదృశాం ।
స్వామిన్నస్థిర-దేవతానుసరణాయాసేన కిం లభ్యతే
కా వా ముక్తిర్-ఇతః కుతో భవతి చేత్ కిం ప్రార్థనీయం తదా ॥ ౩౩॥

కిం బ్రూమన్-తవ సాహసం పశుపతే కస్యాస్తి శమ్నో భవద్-
దైర్యం చేద్యుశం-ఆత్మనః స్థితిర్-ఇయం చాన్వైః కథం లభ్యతే ।
భ్రశ్యద్-దేవగణం త్రసన్-మునిగణం నశ్యత్-ప్రపంచం లయం
పశ్యన్-నిర్భయ ఏక ఏవ విహరత్యానంద-సాంద్రో భవాన్ ॥ ౩౪॥

యోగక్షేమ-ధురందరస్య సకల-శ్రేయః ప్రదోద్యోగినో
దృష్టాదృష్ట-మతోపదేశ-కృతినో బాహ్యంతర-వ్యాపినః ।
సర్వజ్ఞస్య దయాకరస్య భవతః కిం వేదితవ్యం మయా
శమ్నో త్వం పరమాంతరంగ ఇతి మే చిత్తే స్మరామ్యన్వహం ॥ ౩౫॥

భక్తో భక్తి-గుణావృతే ముదమృతాపూర్ణే ప్రసన్నే మనః
కుమ్భే సాంబ తవాంఘ్రి-పల్లవ-యుగం సమ్స్థాప్య సమ్మిత-ఫలం ।
సత్వం మంత్రం-ఉదీరయన్ నిజ-శరీరాగార శుద్ధిం వహన్
పుణ్యాహం ప్రకటీ-కరోమి రుచిరం కల్యాణం-ఆపాదయన్ ॥ ౩౬॥

ఆమ్నాయాంబుధిం-ఆదరేణ సుమనస్-సంగాస్-సముద్యన్-మనో
మంథానం దృఢ-భక్తి రజ్జు-సహితం కృత్వా మధిత్వా తతః ।
సోమం కల్పతరుం సుపర్వ-సురభిం చింతామణిం ధీమతాం
నిత్యానంద-సుధాం నిరంతర-రమా సౌభాగ్యం ఆతన్వతే ॥ ౩౭॥

ప్రాకృణ్యాచల మార్గ-దర్శిత సుధామూర్తిః ప్రసన్నశ్శ-శివః
సోమస్-సద్గుణ-సేవితో మృగధరః పూర్ణస్-తమో-మోచకః ।
చేతః పుష్కర-లక్ష్మితో భవతి చేదానంద-పాథో-నిధిః
ప్రాగల్భ్యేన విజృమ్భతే సుమనసాం వృత్తిస్-తదా జాయతే ॥ ౩౮॥

ధర్మో మే చతురంఘ్రికస్-సుచరితః పాపం వినాశం గతం
కామ-క్రోధ-మదాదయో విగలితాః కాలాః సుఖావిష్కృతాః ।
జ్ఞానానంద-మహౌషధిః సుఫలితా కైవల్యనాథే సదా
మాన్యే మానస-పుండరీక-నగరే రాజావతమ్సే స్థితే ॥ ౩౯॥

ధీయంత్రేణ వచోఘటేన కవితా-కుల్యోపకుల్యాక్రమైర్-
ఆనీతైశ్చ సదాశివస్య చరితామ్భోరాశి-దివ్యామ్బుతైః ।
హృత్కేదార-యుతాశ్చ భక్తి-కలమాః సాఫల్యం-ఆతన్వతే
దుర్భిక్షాన్-మమ సేవకస్య భగవన్ విశ్వేశ భీతిః కుతః ॥ ౪౦॥

పాపోత్పాత-విమోచనాయ రుచిరైశ్వర్యాయ మృత్యుంజయ
స్తోత్ర-ధ్యాన నతి-ప్రదక్షిణ సపర్యాలోకన్-ఆకర్ణనే ।
జిహ్వ చిత్త శిరోంఘ్రి హస్త నయన శోత్రైరహం ప్రార్థితో
మామాజ్ఞాపయ తన్నిరూపయ ముహూర్-మామేవ మా మేవచః ॥ ౪౧॥

గాంభీర్యం పరిఖాపదం ఘనధృతిః ప్రాకార ఉద్యద్గుణ-
స్తోమశ్చాప్తబలం ఘనేంద్రియచయో ద్వారాణి దేహీ స్థితః ।
విద్యా వస్తు-సమ్మద్ధిర్-ఇత్యఖిల-సామగ్రీ సమేతే సదా
దుర్గాతిప్రియ-దేవ మామక-మనో-దుర్గే నివాసం కురు ॥ ౪౨॥

మా గచ్ఛ త్వం-ఇతస్తతో గిరిశ భో మయ్యేవ వాసం కురు
స్వామిన్నాది-కిరాత మామక-మనః కాంతార-సీమాంతరే ।
వర్తంతే బహుశో మృగా మదజుషో మాత్సర్య-మోహోదయస్-

తాన్ హత్వా మృగయా-వినోద-రుచితా లాభం చ సంప్రాప్స్యసి || ౪౩||

కర-లగ్న-మృగ: కరీంద్ర-భంగో

ఘన-శార్దూల-విఖండనోస్త-జంతు: |

గిరిశో విశదాకృతిశ్చ చేత: కుహరే

పంచముఖోస్తి మే కుతో భీ: || ౪౪||

చంద:శాఖి శిఖాన్వితైర్-ద్విజవరైస్-సమ్ప్రేవితే శాశ్వతే

సౌఖ్యాపాదిని ఖేద-భేదిని సుధాసారై: ఫలైర్-దీపితే |

చేత: పక్షి-శిఖామణే త్యజ వృధా-సంచారం-అన్వైర్-అలం

నిత్యం శంకర-పాదపద్మ-యుగలీ-నీడే విహారం కురు || ౪౫||

ఆకీర్ణే నఖరాజి-కాంతి-విభవైర్-ఉద్యత్-సుధా-వైభవైర్-

ఆధౌతేపి చ పద్మరాగ-లలితే హమ్నవజైర్-ఆశ్రితే |

నిత్యం భక్తి-వధూ-గణైశ్చ రహసి స్వేచ్ఛా-విహారం కురు

స్థిత్యా మానస-రాజహమ్న గిరిజానాథాంఘ్రి-సౌధాంతరే || ౪౬||

శమ్భు-ధ్యాన-వసంత-సంగిని హృదారామేఘ-జీర్ణచ్ఛదా:

స్తస్తా భక్తి-లతాచ్ఛటా విలసితా: పుణ్య-ప్రవాల-శ్రితా: |

దీప్యంతే గుణ-కోరకా జప-వచ:-పుష్పాణి సద్వాసనా

జ్ఞానానంద-సుధా-మరంద-లహరీ సమ్వితీ-ఫలాభ్యున్నతి: || ౪౭||

నిత్యానంద-రసాలయం సురముని-స్వాంతాంబుజాతాశ్రయం

స్వచ్ఛం సద్ద్విజ-సేవితం కలుషహృత్-సద్వాసనావిష్కృతం |

శమ్బుధ్యాన-సరోవరం వ్రజ మనో-హమ్నావతమ్న స్థిరం
కిం క్షుద్రాశ్రయ పల్వల-భ్రమణ సంజాత-శ్రమం ప్రాప్స్యసి ॥ ౪౮॥

ఆనందామృత-పూరితా హర-పదామ్బోజాలవాలోద్యతా
స్తైర్యోపమ్నం-ఉపేత్య భక్తి-లతికా శాఖోపశాఖాన్వితా ।
ఉచ్చైర్-మానస కాయమాన-పటలీం ఆక్రమ్య నిష్కల్మషా
నిత్యాభీష్ట-ఫలప్రదా భవతు మే సత్కర్మ సమర్థితా ॥ ౪౯॥

సంద్యారమ్భ-విజృమ్భితం శ్రుతి-శిరస్థానాంతర్-ఆధిష్ఠితం
సప్రేమ-భ్రమరాభిరామం-అసకృత్ సద్వాసనా-శోభితం ।
భోగీంద్రాభరణం సమస్త-సుమనః-పూజ్యం గుణావిష్కృతం
సేవే శ్రీగిరి మల్లికార్జున మహాలింగం శివాలింగితం ॥ ౫౦॥

భృంగీచ్ఛా-నటనోత్కటః కరిమద-గ్రాహీ స్ఫురన్-మాధవా-
హ్లాదో నాద-యుతో మహా-సితవపుః పంచేషుణా చాదృతః ।
సత్పక్షన్-సుమనో-వనేషు స పునః సాక్షాన్మదీయే మనో-
రాజీవే భ్రమరాధిపో విహారతాం శ్రీశైలవాసీ విభుః ॥ ౫౧॥

కారుణ్యామృత-వర్షిణం ఘన-విపద్-గ్రీష్మచ్ఛిదా-కర్మరం
విద్యా-సస్య-ఫలోదయాయ సుమనస్-సమ్మేవ్యం-ఇచ్ఛాకృతిం ।
నృత్యద్-భక్త-మయూరం అద్రి-నిలయం చంచజ్జటా-మండలం
శమ్భో వాంచతి నీలకంధర సదా త్వాం మే మనశ్చాతకః ॥ ౫౨॥

ఆకాశేన శిఖీ సమస్త-ఫణినాం నేత్రా కలాపీ నతా-

నుగ్రాహి-ప్రణవోపదేశ-నినదై: కేకీతి యో గీయతే ।
శ్యామాం శైల-సముద్భవాం ఘన-రుచిం దృష్ట్వా నటంతం ముదా
వేదాంతోపవనే విహార-రసికం తం నీలకంఠం భజే ॥ ౧౩॥

సంధ్యా-ఘర్మ-దినాత్యయో హరికరాఘాత ప్రభూత్-ఆనక-
ద్వానో వారిద-గర్జితం దివిషదాం దృష్టిచ్చటా చంచలా ।
భక్తానాం పరితోష-బాష్ప-వితతిర్-వృష్టిర్-మయూరీ శివా
యస్మిన్నుజ్జ్వల-తాండవం విజయతే తం నీలకంఠం భజే ॥ ౧౪॥

ఆద్యాయామిత-తేజసే శ్శుతి-పదైర్-వేద్యాయ సాధ్యాయ తే
విద్యానందమయాత్మనే త్రిజగతస్-సమ్రక్షణోద్యోగినే ।
ద్యేయాయాఖిల-యోగిభిస్-సురగణైర్-గేయాయ మాయావినే
సమ్యక్-తాండవ-సమ్భ్రమాయ జటినే సేయం నతిశ్-శమ్భవే ॥ ౧౫॥

నిత్యాయ త్రిగుణాత్మనే పురజితే కాత్యాయనీ-శ్రేయసే
సత్యాయాదికుటుంబినే మునిమన: ప్రత్యక్ష-చిన్మూర్తయే ।
మాయాస్పృష్ట-జగత్త్రయాయ సకలామ్నాయాంత-సంచారిణే
సాయం తాండవ-సమ్భ్రమాయ జటినే సేయం నతిశ్-శమ్భవే ॥ ౧౬॥

నిత్యం స్వోదర-పోషణాయ సకలానుద్దిశ్య విత్తాశయా
వ్యర్థం పర్యటనం కరోమి భవతస్-సేవాం న జానే విభో ।
మజ్జన్మాంతరపుణ్యపాక-బలతస్-త్వం శర్వ సర్వాంతరస్-
తిష్ఠస్యేవ హి తేన వా పశుపతే తే రక్షనీయోస్మ్యహం ॥ ౧౭॥

ఏకో వారిజ-బాంధవ: క్షితి-నభో-వ్యాప్తం తమో-మండలం
 భిత్వా లోచన-గోచరోపి భవతి త్వం కోటి-సూర్య-ప్రభ: ।
 వేద్య: కిన్న భవస్యహౌ పునతరం కీద్యుగ్-భవేన్మత్తమస్-
 తత్-సర్వం వ్యపనీయ మే పశుపతే సాక్షాత్ ప్రసన్నో భవ ॥ ౨౮॥

హమ్య: పద్మ-వనం సమిచ్ఛతి యథా నీలాంబుదం చాతక:
 కోక: కోకనద-ప్రియం ప్రతి-దినం చంద్రం చకోరస్తథా ।
 చేతో-వాంచతి-మామకం పశుపతే చిన్మార్గ-మృగ్యం విభో
 గౌరీ-నాథ భవత్-పదాబ్జ-యుగలం కైవల్య-సౌఖ్య-ప్రదం ॥ ౨౯॥

రోధస్-తోయ-హృత: శ్రమేణ పథికశ్-చాయాం తరోర్-వృష్టితో-
 భీత: స్వస్థ-గృహం గృహస్థం-అతిధిర్-దీన: ప్రభుం ధార్మికం ।
 దీపం సంతమసాకులశ్చ శిఖినం శీతావృతస్-త్వం తథా
 చేతస్-సర్వ-భయాపహం వ్రజ సుఖం శమ్భో: పదామ్బోరుహం ॥ ౩౦॥

అంకోలం నిజ-బీజ-సంతతిర్-అయస్కాంతోపలం సూచికా
 సాధ్వీ నైజ-విభుం లతా క్షితిరుహం సింధుస్-సరిద్-వల్లభం ।
 ప్రాప్నోతీహ యథా తథా పశుపతే: పాదారవింద-ద్వయం
 చేతోవృత్తిర్-ఉపేత్య తిష్ఠతి సదా సా భక్తిరిత్యుచ్యతే ॥ ౩౧॥

ఆనందాశ్రుభిర్-ఆతనోతి పులకం నైర్మల్యతద్-చాదనం
 వాచా శంఖముఖే స్థితైశ్చ జరరా-పూర్తిం చరిత్రామ్మృతై: ।
 రుద్రాక్షైర్-భసితేన దేవ వపుషో-రక్షాం భవద్-భావనా-
 పర్యంకే వినివేశ్య భక్తి-జననీ భక్తార్భకం రక్షతి ॥ ౩౨॥

మార్గావర్తిత-పాదుకా పశుపతేర్-అంగస్య కూర్చాయతే
గండాపాంబు-నిషేచనం పురరిపోర్-దివ్యాభిషేకాయతే ।
కించిద్-భక్షిత మామ్న-శేష-కబలం నవ్యోపహారాయతే
భక్తి: కిం న కరోత్యహూ వనచరో భక్తావతమ్నాయతే ॥ ౬౩॥

వక్షస్తాడనం అంతకస్య కరినాపస్మార సమ్మర్దనం
భూభృత్-పర్యటనం నమస్సురశిర: కోటీర-సంగర్షణం ।
కర్మేదం మృదులస్య తావక-పద-ద్వంద్వస్య గౌరీపతే
మచ్ఛేతోమణిపాదుకా విహరణం శమ్భో సదాంగీ-కురు ॥ ౬౪॥

వక్షస్తాడన-శంకయా విచలితో-వైవస్వతో-నిర్జరా:
కోటీరోజ్జ్వల-రత్న దీప-కలికా నీరాజనం కుర్వతే ।
దృష్ట్వా ముక్తి-వధూస్-తనోతి నిభృతాశ్లేపం భవానీపతే
యచ్ఛేతస్-తవ పాద-పద్మ-భజనం తస్యేహ కిం దుర్లభం ॥ ౬౫॥

క్రీడార్థం సృజసి ప్రపంచం-అఖిలం క్రీడా-మృగాస్-తే జనా:
యత్యర్మాచరితం మయా చ భవత: ప్రీత్యై భవత్యేవ తత్ ।
శమ్భో స్వస్య కుతూహలస్య కరణం మచ్ఛేష్టితం నిశ్చితం
తస్మాన్-మామక-రక్షణం పశుపతే కర్తవ్యం-ఏవ త్వయా ॥ ౬౬॥

బహువిధ-పరితోష-బాష్పపూర-
స్ఫుట-పులకాంకిత చారు-భోగ-భూమిం ।
చిర-పద-ఫలకాంక్షి-సేవ్యమానాం

పరమ-సదాశివ-భావనాం ప్రపద్యే || ౬౭||

అమిత-ముదమృతం ముహూర్-దుహంతీం
విమల-భవత్పద-గోష్ఠం-ఆవసంతీం ।
సదయ పశుపతే సుపుణ్య-పాకాం
మమ పరిపాలయ భక్తి-ధేనుం-ఏకాం || ౬౮||

జడతా పశుతా కలంకీతా
కుటిల-చరత్వం చ నాస్తి మయి దేవ ।
అస్తి యది రాజ-మౌలే
భవద్-ఆభరణస్య నాస్మి కిం పాత్రం || ౬౯||

అరహసి రహసి స్వతంత్ర-బుద్ధ్యా
వరివసీతుం-సులభ: ప్రసన్నమూర్తి: ।
అగణిత-ఫల-దాయక: ప్రభుర్మే
జగదధికో హృది రాజశేఖరోస్తి || ౭౦||

ఆరూఢ-భక్తి-గుణ-కుంచిత భావ-చాప-
యుక్తేశ్-శివ-స్మరణ-బాణ-గణైర్-అమోఘై: ।
నిర్జిత్య కిల్బిష-రిపూన్ విజయీ సుధీంద్ర:
సానందం-ఆవహతి సుస్థిర-రాజలక్ష్మీం || ౭౧||

ధ్యానాంజనేన సమవేక్ష్య తమ: ప్రదేశం
భిత్వా మహాబలిభిర్-ఈశ్వర-నామ-మంత్రై: ।

దివ్యాశ్రితం భుజగ-భూషణం-ఉద్వహంతి
యే పాద-పద్మం-ఇహ తే శివ తే కృతార్థాః ॥ ౭౨॥

భూదారతాం-ఉదవహద్-యదపేక్షయా శ్రీ-
భూదార ఏవ కిమతస్-సుమతే లభస్య |
కేదారం-ఆకలిత ముక్తి-మహౌషధీనాం
పాదారవింద-భజనం పరమేశ్వరస్య | ౭౩॥

ఆశా-పాశ-క్లేశ-దుర్వాసనాది-
భేదోద్యుక్తైర్-దివ్యగంధైర్-అమందైః |
ఆశా-శాటీకస్య పాదారవిందం
చేతః పేటీం వాసితాం మే తనోతు ॥ ౭౪॥

కల్యాణినం సరస-చిత్ర-గతిం సవేగం
సర్వేంగితజ్ఞం-అనఘం ధ్రువ-లక్షణాఢ్యం |
చేతస్తురంగం-అధిరుహ్య చర స్మరారే
నేతస్-సమస్త-జగతాం వృషభాధిరూఢ ॥ ౭౫॥

భక్తిర్-మహేశ-పద-పుష్కరం-ఆవసంతీ
కాదంబినీవ కురుతే పరితోష-వర్షం |
సంపూరితో భవతి యస్య మనస్తటాకస్-
తజ్జన్మ-సస్యం-అఖిలం సఫలం చ నాన్యత్ ॥ ౭౬॥

బుద్ధిః స్థిరా భవీతుం-ఈశ్వర-పాదపద్మ-

సక్తా వధూర్-విరహిణీవ సదా స్మరంతీ ।
సద్భావనా-స్మరణ-దర్శన-కీర్తనాది
సమ్మోహితేవ శివ-మంత్ర-జపేన వింతే ॥ ౭౭॥

సదుపచార-విధిష్టనుబోధితాం
సవినయాం సుహృదయం సదుపాశ్రితాం ।
మమ సముద్ధర బుద్ధి-ఇమాం ప్రభో
వర-గుణేన నవోడ-వధూమివ ॥ ౭౮॥

నిత్యం యోగిమనస్-సరోజ-దల-సంచార-క్షమస్త్వత్-క్రమశ్-
శమ్నో తేన కథం కరోర-యమరాడ్-వక్ష:-కవాటక్షతి: ।
అత్యంతం మృదులం త్వద్-అంఘ్రి-యుగలం హా మే మనశ్చింతయ-
త్యేతల్లోచన-గోచరం కురు విభో హస్తేన సమ్వాహయే ॥ ౭౯॥

ఏష్యత్యేష-జనిం మనోస్య కరినం తస్మిన్-నటానీతి
మద్-రక్షాయై గిరి-సీమ్ని కోమల-పదన్యాస: పురాభ్యాసిత: ।
నోచేద్-దివ్య-గృహాంతరేషు సుమనస్-తల్పేషు వేద్యాదిషు
ప్రాయస్-సత్సు శిలా-తల్పేషు నటనం శమ్నో కిమర్థం తవ ॥ ౮౦॥

కంచితీ-కాలం-ఉమామహేశ భవత: పాదారవిందార్చనై:
కంచిద్-ధ్యాన-సమాధిభిశ్చ నతిభి: కంచితీ-కథా-కర్ణనై: ।
కంచితీ కంచిద్-అవేక్షనైశ్చ నుతిభి: కంచిద్-దశాం-ఈదృశీం
య: ప్రాప్నోతి ముదా త్వద్-అర్పిత-మనా జీవన్ స ముక్త: ఖలు ॥ ౮౧॥

బాణత్వం వృషభత్వం అర్ధ-వపుషా-భార్యాత్వం ఆర్యాపతే
మోణిత్వం సఖితా మృదంగ-వహతా చేత్యాది-రూపం దధౌ ।
త్వత్-పాదే నయనార్పణం చ కృతవాన్ త్వద్-దేహ-భాగో హరిః
పూజ్యత్-పూజ్యతరస్స ఏవ హి న చేత్ కో వా తదాన్వోధికః ॥ ౮౨॥

జనన-మృతి-యుతానాం సేవయా దేవతానాం
న భవతి సుఖలేశస్-సమ్మయో నాస్తి తత్ర ।
అజని-అమృత-రూపం సాంబం-ఈశం భజంతే
య ఇహ పరమ-సౌఖ్యం తే హి ధన్యా లభంతే ॥ ౮౩॥

శివ తవ పరిచర్యా-సన్నిధానాయ గౌర్యా
భవ మమ గుణ-ధుర్యాం బుద్ధి-కన్యాం ప్రదాస్యే ।
సకల-భువన-బంధో సచ్చిదానంద-సింధో
సదయ హృదయ-గేహీ సర్వదా సమ్వస త్వం ॥ ౮౪॥

జలధి-మథన-దక్షో నైవ పాతాల-భేదీ
న చ వన-మృగయాయాం నైవ లుబ్ధః ప్రవీణః ।
అశన-కుసుమ-భూషా-వస్త్ర-ముఖ్యాం సపర్యాం
కథయ కథం-అహం తే కల్పయానీందుమౌలే ॥ ౮౫॥

పూజా-ద్రవ్య-సమ్మద్ధయో విరచితాః పూజాం కథం కుర్మహే
పక్షిత్వం న చ వా కిటిత్వం-అపి న ప్రాప్తం మయా దుర్లభం ।
జానే మస్తకం-అంఘ్రి-పల్లవం-ఉమాజానే న తేహం విభో
న జ్ఞాతం హి పితామహేన హరిణా తత్త్వేన తద్-రూపిణా ॥ ౮౬॥

అశనం గరలం ఫణీ కలాపో
వసనం చర్మ చ వాహనం మహూక్ష: ।
మమ దాస్యసి కిం కిమస్తి శమ్భో
తవ పాదాంబుజ-భక్తిం-ఏవ దేహి ॥ ౮౭॥

యదా కృతామ్భోనిధి-సేతు-బంధన:
కరస్థలాధ: కృత-పర్వతాధిప: ।
భవాని తే లంఘిత-పద్మ-సమ్భవ:
తదా శివార్చా-స్తవ-భావన-క్షమ: ॥ ౮౮॥

నతిభిర్-నుతిభిన్-త్వం-ఈశ-పూజా-
విధిభిర్-ద్యాన-సమాధిభిర్-న తుష్ట: ।
ధనుషా ముసలేన చాశ్మభిర్-వా
వద తే ప్రీతికరం తథా కరోమి ॥ ౮౯॥

వచసా చరితం వదామి శమ్భోర్-
అహం-ఉద్యోగ-విధాసు తేప్రసక్త: ।
మనసా కృతిం-ఈశ్వరస్య సేవే
శిరసా చైవ సదాశివం నమామి ॥ ౯౦॥

ఆద్యావిద్యా హృద్గతా నిర్గతాసీద్-
విద్యా హృద్గతా హృద్-గతా త్వత్-ప్రసాదాత్ ।
సేవే నిత్యం శ్రీకరం త్వత్-పదాబ్జం

భావే ముక్తేర్-భాజనం రాజమౌలే || ౯౧||

దూరీ-కృతాని దురితాని దురక్షరాణి
దౌర్భాగ్య దుఃఖ దురహంకృతి దుర్వచామ్ని ।
సారం త్వదీయ-చరితం నితరాం పిబంతం
గౌరీశ మాం-ఇహ సముద్ధర సత్యటాక్షైః || ౯౨||

సోమ-కలాధర-మౌలౌ
కోమల-ఘనకంధరే మహామహసి ।
స్వామిని గిరిజానాథే
మామక-హృదయం నిరంతరం రమతాం || ౯౩||

సా రసనా తే నయనే తావేవ కరో స ఏవ కృతకృత్యః ।
యా యే యౌ యో భర్గం వదతీక్షేతే సదార్చితః స్మరతి || ౯౪||

అతి-మృదులౌ మమ చరణావతికరినం తే మనో భవానీశ ।
ఇతి విచికిత్సాం సంత్యజ శివ కథం-ఆసీద్గిరౌ తథా ప్రవేశః || ౯౫||

ధైర్యాంకుశేన నిభృతం
రభసాద్-ఆకృప్య భక్తి-శృంఖలయా ।
పురహర చరణాలానే
హృదయ-మదేభం బధాన చిద్యంత్రైః || ౯౬||

ప్రచరత్యభితః ప్రగల్భ-వృత్త్యా

మదవాన్-ఏష మన: కరీ గరీయాన్ ।

పరిగృహ్య నయేన భక్తి-రజ్జ్వా

పరమ స్థాణు-పదం దృఢం నయాముం ॥ ౯౭॥

సర్వాలంకార-యుక్తాం సరల-పద-యుతాం సాదు-వృత్తాం సువర్ణాం

సద్భిన్-సమ్మూయమానాం సరస-గుణ-యుతాం లక్ష్మితాం లక్షణాఢ్యాం ।

ఉద్యద్-భూషా-విశేషాం-ఉపగత-వినయాం ద్యోతమానార్థ-రేఖాం

కల్యాణీం దేవ గౌరీ-ప్రియ మమ కవితా-కన్యకాం త్వం గృహాణ ॥ ౯౮॥

ఇదం తే యుక్తం వా పరమశివ కారుణ్య-జలధే

గతౌ తిర్యగ్-రూపం తవ పద-శిరో-దర్శన-ధియా ।

హరి-బ్రహ్మణౌ తౌ దివి భువి చరంతౌ శ్రమయుతౌ

కథం శమ్భో స్వామిన్ కథయ మమ వేద్యోసి పురత: ॥ ౯౯॥

స్తోత్రేణాలం-అహం ప్రవచ్చి న మృషా దేవా విరించాదయ:

స్తుత్యానం గణనా-ప్రసంగ-సమయే త్వాం-అగ్ర-గణ్యం విదు: ।

మాహాత్మ్యగ్ర-విచారణ-ప్రకరణే ధానా-తుషస్తోమవద్-

ధూతాస్త్యాం విదురుత్తమోత్తమ-ఫలం శమ్భో భవత్-సేవకా: ॥ ౧౦౦॥

॥ ఇతి శ్రీమచ్చంకరాచార్య-విరచిత

శివానందలహరీ సమాప్తా ॥

=====